

GÍ hevur fingið nýggjan málverja

Marcen Dawid, sum tvey tey seinastu áriní hevur vart málið hjá sumbingum, skal nú royna seg í bestu deildini

GÍ MÁLVERJI
Jóannes Hansen

Gøtumenn hava fingið nýggjan málverja. Talan er um 25 ára gamla Marcen Dawid, sum tvey tey seinastu áriní hevur verið málverji í Sumba. Í síðstu viku flutti hann til Gøtu. Har hevur hann vant síðani, og hann verður millum stólparnar, tá ið GÍ sunnudagin á heima-vølli skal spæla móti Skála. Tað hevur gingið illa hjá GÍ higartil í ár, og tað hevur ikki minst gingið illa við málmonnum. Ætlanin var upprunaliga, at Meinhardt Joensen, sum áður hevur verið málverji hjá KÍ, og sum seinnapartin av kappingarárinum í fjør vardi B68 málið, skuldi vera málmaður í Gøtu. Men hann var tíðliga á árinum skaddur í arm-inum og hevur gingið við gipsaðum armi. Fyrrverandi GÍ málverjin, Hallur Hansen, kom so heim úr Danmark at røkja sessin millum GÍ stólpar-



GÍ hevur nú fingið pólverska Marcen Dawid, sum hevur vart Sumba-málið í tvey ár, til felagið

nar. Nú hevur hann fingið arbeiði í Danmark, og hann fór av landinum beinanvegin eftir, at GÍ mikukvøldið í síðstu viku hevði tapt móti HB í Gundadali.

Tíðliga í ár var upp á tal, at málverjin, sum GÍ nú hevur fingið, skuldi fara til KÍ. Hann vandi har norðuri, og hann vardi KÍ málið annan hálvleikin í finaluni í Klaksvíks kappingini, men so fór KÍ ætlanin fyri bakka, hóast teir í Klaksvík mettu hann vera sera góðan mál-

verja. Karstin Joensen var skaddur, og so ynskti KÍ at fáa Marcen Dawid afturat unglingamálverjanum Mathiasi Samuelsen, men so vísti tað seg, at Karstin kom so mikið skjótt fyri seg, at tað ikki var neyðugt við øðrum málverja. - Vit eru fegnir um, at tað

hevur eydnast at fáa nýggja málverjan. Undir venjingunum hevur hann víst, at evnunum bilar einki. Men tað sigur seg sjálvt, at honum restar dystarvenjing, staðfestir GÍ venjarin, Krzystof Popczynski. Hann veit eisini at siga, at Meinhardt Joensen so spakuliga

er farin at venja aftur, men at tað fara at ganga fleiri vikur, áðrenn hann verður førur fyri at spæla aftur.

Danska 1. deild							
	d	v - j - t	mál	v	t	+/-	stig
1 AC Horsens	22	16 - 4 - 2	44	16	28	28	52
2 S.jyske E	22	13 - 5 - 4	57	25	32	44	
3 Frem	22	12 - 7 - 3	45	18	27	43	
4 Køge	22	12 - 6 - 4	48	25	23	42	
5 HIK	22	10 - 7 - 5	40	29	11	37	
6 Vejle	22	10 - 5 - 7	44	39	5	35	
7 Fredericia	22	9 - 7 - 6	40	32	8	34	
8 Fr.Amager	22	8 - 8 - 6	37	25	12	32	
9 Skjold	22	9 - 4 - 9	31	36	-5	31	
10 AB	22	9 - 3 - 10	40	38	2	30	
11 NFA	22	7 - 4 - 11	36	46	-10	25	
12 Brønshøj	22	6 - 5 - 11	34	46	-12	23	
13 Næstved	22	5 - 2 - 15	21	52	-31	17	
14 Ølstykke	22	4 - 4 - 14	26	59	-33	16	
15 Dalum	22	4 - 2 - 16	32	67	-35	14	
16 B 93	22	2 - 7 - 13	34	56	-22	13	
Føroyskir leikarar: Gunnar Nielsen Jón Rói Jacobsen (Frem), Andrew av Fløtum (Fremad Amager), Johan Byrial Hansen (AC Horsens)							
Danska 2. deild							
	d	v - j - t	mál	v	t	+/-	stig
1 Brabrand	22	16 - 3 - 3	48	20	28	51	
2 Kolding FC	22	16 - 0 - 6	42	24	18	48	
3 Holbæk	21	12 - 5 - 4	43	25	18	41	
4 Lyngby	21	13 - 1 - 7	47	26	21	40	
5 Glostrup	20	11 - 4 - 5	43	31	12	37	
6 Slagelse	22	9 - 7 - 6	36	25	11	34	
7 Jetsmark	21	10 - 4 - 7	47	38	9	34	
8 Næsby	22	10 - 3 - 9	36	30	6	33	
9 B 1913	22	7 - 6 - 9	32	38	-6	27	
10 B 1909	22	7 - 6 - 9	21	29	-8	27	
11 Aarhus Fr.	21	7 - 4 - 10	31	30	1	25	
12 FC Rosk.	21	8 - 1 - 12	24	39	-15	25	
13 Hjørring	21	3 - 9 - 9	24	35	-11	18	
14 Holstebro	22	4 - 4 - 14	28	51	-23	16	
15 Værløse	22	5 - 1 - 16	23	61	-38	16	
16 Kalundborg	22	3 - 4 - 15	27	50	-23	13	
Føroyskir leikarar: Christian Holst Lamhauge (Lyngby), John Petersen (Holstebro)							

Kappingarneytarnir hjá Jón Róa og teimum fingið bara eitt stig mikukvøldið, tá ið Fremad Amager og Horsens eisini spældu javnt

DANMARK 1./2. DEILD
Jóannes Hansen

Fyrsta umfarið í næstbestu og triði bestu donsku deildini vórðu útsett í vár, tí tað var frost í grasvøllunum. Mikukvøldið vórðu fleiri av útsettu dystunum spældir. Millum hesar var uppgerðin millum Fremad Amager og Horsens í Sundby, sum endaði 1-1. Johan Byrial Hansen var allar 90 minuttirnar í Horsens verjuni, meðan Andrew av Fløtum enn eina ferð var á Fremad beikinum. Hann slapp framat, tá ið ein

hálvur tími var eftir. Leingi sá tað út til, at Horsens skuldi vinna, men í 90. minuttí javnaði heimaliðið. Eingin ivi tykist vera um, at Horsens fer at flyta upp. SønderjyskE, sum er næstfremst, var á útivølli móti HIK, og har var úrslitið eisini 1-1. Frem spældi tann dagin í vár, tá ið flestu dystirnir vórðu útsettir orsaka av veðri. Síðani tá hevur í støðuuppgerðini verið lagt uppfyri, at Frem, sum er á triðja plássinum, hevði spælt ein dyst meiri enn SønderjyskE. Tað hevur ligið í luftini, at harvið kundi roknast við, at SønderjyskE kundi fara trý stig framum Frem, tá ið teir høvdu avgreitt útsetta dystin. Mikukvøldið fór SønderjyskE bara eitt stig framum Frem, sum harvið upp á eina máta fekk styrkt um sína støðu, hóast teir

ikki spældu. Sunnudagin skal Frem á heimavøllinum í Valby spæla móti Fremad Amager. Tað vil siga, at møguleiki er fyri, at Jón Rói Jacobsen og Andrew av Fløtum fara at stríðast ímóti hvørjum øðrum í tí, sum verður nevnt stóra arbeiðaraslagið í høvuðsstaðnum. Frem og Fremad Amager hava altíð gingið undir orðinum at vera gomlu arbeidarafeløgini í Keyppmannahavn, og tað verður sagdur at fara at verða serligur glansur yvir uppgerðini nú sunnudagin, sum jú er altjóða arbeidaradagurin, 1. mai. Ein gamal kenningur í føroyskum fótbólti skoraði í næstbestu deildini mikukvøldið. Tað var Ulrik Balling, sum legði Vejle framum 1-0, tá ið Vejle á heima-vølli vann 2-1 móti illa sperda B93. John Petersen var á

liðnum hjá Holsterbro, sum í evstu løtu á heimavølli javnaði til 1-1 móti Brabrand. John verður sagdur at eiga sentralan leiklut á Holsterbro liðnum. Eitt nú legði hann upp til møguleika, sum varð skammiliga misnýttur. Christian Lamhauge Holst var, eftir at hava verið leikbannaður, aftur í Lyngby álopinum. Lyngby tapti 1-0 í Roskilde, og harvið versnaðu møguleikarnir hjá teimum fyrri uppflyting.